



## 9 LEGISLATURA

**Laqgħa Numru 71**

**It-Tnejn, 7 ta' Awwissu 2023**

Il-Laqgħa numru 71 saret fil-bini amministrattiv tal-Kunsill Lokali nhar it-Tnejn 7 t' Awwissu 2023 fil-5:30 ta' filgħaxija.

### **PREŻENTI:**

Is-Sur Stephen Sultana	Sindku
Is-Sur Gianluca Falzon	Viċi Sindku
Is-Sur Joe Vella	Kunsillier
Is-Sur Kursten Dimech	Kunsillier
Is-Sur Silvio Vella	Kunsillier
Is-Sa Roberta Sultana	Kunsillier

### **ASSENTI b' APOLOGIJA (Skont Ordni Permanenti 14A (3)):**

Is-Sa Courtney Farrugia	Kunsillier
-------------------------	------------

### **ASSENTI:**

Hadd

### **UFFIĊĠJAL PREŻENTI:**

Is-Sur Michael Mifsud	Deputat Segretarju Eżekuttiv
-----------------------	------------------------------

### **Minuti**

Is-Sindku, is-Sur Stephen Sultana ippresjeda l-laqgħa.

#### **71.1 Qari tal-ittri t'apologiji**

F'din il-laqgħa s-Sindku informa lill-membri li s-Sa Courtney Farrugia kienet indisposta.

#### **71.2 Kunsiderazzjoni u Approvazzjoni tal-Minuti tal-laqgħa tal-Kunsill.**

##### **71.2.1 Approvazzjoni tal-Minuti**

Minuti tal-laqgħa 68, tal-laqgħa 69 u tal-laqgħa 70 ġew approvati unanimament.

##### **71.2.2 Korrezzjonijiet**

Laqgħa 68 – ma kienx hemm korrezzjonijiet fil-minuti

Laqgħa 69 – ma kienx hemm korrezzjonijiet fil-minuti

Laqgħa 70 – ma kienx hemm korrezzjonijiet fil-minuti



### **71.3 Punti mqajjma mill-minuti**

**71.3.1** Minuta 68.3.1 – Is-Sindku informa lill-membri li l-Kunsill ipprovda l-ispezzifikazzjonijiet u talab lill-offerant li tefa it-tender tal-latrina sabiex jibghatilna kwotazzjoni ta' kemm hi id-differenza finanzjarja sabiex l-imsemmija latrina li trid issir fi ġnien Romeo Romano tkun waħda awtomatika. Is-Sindku qal li sa qabel il-laqgħal-Kunsill kien għadu ma ricivie x l-ebda komunikazzjoni mingħand l-offerant.

**71.3.2** Minuta 68.3.2 - Is-Sindku informa lill-membri li l-ispiza sabiex issir il-bankina ta' taħt l-Akkwadott fi Triq il-Kbira San Ġuzepp hekk kif kien ġie propost fil-laqgħat preċedenti hija fenomenali li skont il-BOQ li ġiet preżentata tammonta għal iktar minn nofs miljun Euro. Is-Sindku qal ukoll li għadu qiegħed jistenna mill-Kunsill Lokali tal-Ħamrun dwar it-tender sabiex isiru il-fanali tul Triq il-Kbira San Ġuzepp u b'hekk dawn ikunu uniformi tul it-triq kollha.

**71.3.3** Minuta 68.4.3 – Is-Sindku talab lis-Sur Kursten Dimech sabiex jinforma lill-membri dwar komunikazzjoni li kellu mal-Scouts ta' Santa Venera. Is-Sur Dimech spjega li kellu diskussjoni mal-Scouts fejn dawn wara l-laqgħa li kellhom mal-Kunsill, talbuh sabiex fl-attività tal-Halloween tkun esklussivament għalihom minħabba li huma ser jinvestu fil-materjal sabiex jarmaw ġnien Romeo Romano. L-Scouts qed jitolbu sabiex il-Kunsill jalloka ammont finanzjarju sabiex ikunu jistgħu ikomplu jinvestu għal din l-attività'.

Wara diskussjoni bejn il-membri kien hemm qbil unanimu li l-kunsill jibqa' responsabbli minn din l-attività' fejn il-Kunsill ma jaqbilx li l-Scouts ikunu responsabbli esklussivament. Għaldaqstant il-Kunsill qed jitlob lil Scouts sabiex jipprezentaw lill-Kunsill draft ta' MOU sabiex b'hekk il-Kunsill ikun jaf dak li jixtiequ huma u wara tittiehed deċiżjoni mill-Kunsill jekk hemmx qbil bejn iż-żewġ partijiet jew le.

**71.3.4** Is-Sindku informa lill-membri li saret l-intervista tas-Segretarju Eżekuttiv. Is-Sindku stieden lid-Deputat Segretarju Eżekuttiv sabiex jispjega ir-riżultat tal-intervista. Id-Deputat Segretarju Eżekuttiv informa lill-membri li wara li saret l-intervista lill-kandidat prospettiv dan ma kiex għab il-50% u għaldaqstant dan il-persuna ma kienx laħaq il-kriterji meħtieġa mill-Kunsill.

### **71.4 Komunikazzjoni mis-Sindku**

**71.4.1** Is-Sindku informa lill-membri li l-Kunsill irċieva mingħand il-Housing Authority fejn il-Kunsill ġie infurmat li ser issir manutenzjoni fil-blokk tal-binja tal-gvern, "Binja Indipendenza".

**71.4.2** Is-Sindku informa lill-membri li l-Kunsill irċieva ittra mingħand Guido Demarco Associates fejn il-Kunsill ġie nfurmat dwar garaxx li fil-maltemp qiegħed jegħreq. Is-Sindku informa lill-membri, li Triq Vivion qed tispicċa vittma tax-xogħolijiet li saru fi Triq il-Markiz Scicluna u Triq Adelaide Cini u l-ilma kollu qed jispicċa jioskula



għal hemm. Din it-triq għandha tinbena mill-ġdid minn Infrastructure Malta iżda trid tinstab xi forma ta' soluzzjoni għal din il-problema.

**71.4.3** Is-Sindku informa lill-membri li kien irċieva komunikat mid-Dipartiment tal-Kunsill Lokali dwar applikant ieħor għal Segretarju Eżekuttiv. Għandha ssir intervista fil-gimghat li ġejjin.

## **71.5 Rapport / Korrispondenza**

**71.5.1** Is-Sindku informa lill-membri li l-Kunsill irċieva mingħand Transport Malta fejn irċeview talba għal 15-il minuta *Timed Parking Bay* quddiem The Tub fi Triq il-Barrieri, Santa Venera biex jiżdedu mal-ħinijiet eżistenti tal-*Un/Loading Bay*. Huma qed jirrakkomandaw li wara l-ħinijiet tal-*Un/Loading Bay* li huma mit-Tnejn sas-Sibt mid-9.00am sa 12.00pm, *15mins Timed Parking* ikun miżjud minn 12.00pm sa 19.00pm. Siegħat li fadal għall-ħarkeġġ bla restrizzjonijiet. Il-membri innutaw li sas-7pm il-ħin huwa relattivament twil u għaldaqstant intalab sabiex jiġi rivedut.

**71.5.2** Is-Sindku informa lill-membri li l-Kunsill irċieva komunikat sabiex l-isprall li hemm fi Triq il-Parroċċa jitnaddaf minħabba l-fatt li dan jinsab miżjud bil-ħama. Il-Kunsill għab il-kwotazzjonijiet sabiex jitnaddaf u l-irħas kwotazzjoni kienet ta' *Waste Collection*. Il-kwotazzjonijiet kienu kif ġej:

- Waste Collection €1400
- GC Ltd €1888
- Premiere Ltd €1929

**71.5.3** Is-Sindku informa lill-membri li sar MOU ma ' Aġenzija LESA fejn ġie maqbul illi r-Regjuni ser jingħataw sa €100k sabiex ikopru spejż relatati ma servizzi mogħtija mill-Aġenzija LESA, Korp tal-Pulizija u tal-Protezzjoni Civili. Dawn ser ikunu allokatu għal attivita' waħda li kull Kunsill ser jorganizzaw u jkunu jkopru sentejn jiġifieri €50k kull sena.

**71.5.4** Is-Sindku informa lill-membri li Triq il-Kanun infetaħ Convenience Shop ieħor u qed titalab sabiex issir Un/Loading bay fi Triq il-Ħaddied. Wara diskussjoni il-membri qablu unanimament sabiex l-approvazzjoni mill-Kunsill issir bejn it-08:00am u s-02:00pm bir-restirzzjoni tal-parkeġġ bil-ħin ta' 30 minuta.

**71.5.5** Is-Sindku informa lill-membri li irċieva talba sabiex issir un/loading bay fi Triq Misraħ il-Barrieri mingħand is-Sinjura Rita Zammit minħabba li huma *retailers of white goods*. Huma qed jitolbu sabiex il-ħinijiet ikunu mit-Tnejn sas-Sibt bejn it-8:00am u 12:00pm u bejn 02:00pm u 08:00pm.

Wara diskussjoni l-membri qablu sabiex il-ħinijiet ikunu ristretti bejn is-07:00am u s-02:00pm.

**71.5.6** Is-Sindku informa lill-membri li l-Kunsill irċieva komunikat mill-Kap tal-iskola ta' St Michael College fejn qiegħed jitlob lill-Kunsill sabiex il-mera li konna waħħalna mal-faċċata tal-entrata tal-garage u wara nqalgħet u twaħħlet mal-koxxa tal-garage stess,



bla ebda użu partikulari sabiex b'hekk din il-mera titwahhal fejn originarjament kellha titwahhal.

Wara diskussjoni l-membri qablu unanimament.

**71.5.7** Is-Sindku informa lill-membri li minhabba l-kaz li bhalissa is-Sa Brenda Attard hija indisposta u mhux qiegħed isir it-tindif meħtieġ fil-binja tal-Kunsill. F'dan ir-rigward fil-Kunsill hemm bżonn li jibda jingieb xi hadd sabiex inaddaf u b'hekk ġibna l-kwotazzjonijiet u l-irħas kwotazzjoni kienet dik ta' Carmel Desira Ltd ta' €10.03 is-siegħa Vat inkluża. Il-kwotazzjonijiet kienu dawn:

- Clentec Ltd €11 vat inkluża kull siegħa
- Maids in Malta €12.50 vat inkluża kull siegħa
- Brizz Cleaning Services €14.75 vat inkluża kull siegħa
- Carmel Desira €10.03 vat inkluża kull siegħa

Wara diskussjoni l-membri qablu unanimament u ġie deċiż li l-Kunsill juża s-servizz tal-irħas kwotazzjoni.

**71.5.8** Is-Sindku informa lill-membri li l-Kunsill xtara pompi ġodda sabiex il-funtani tal-ġnien Romeo Romano jergħu jiffunzjonaw mill-ġdid bl-irħas kwotazzjoni tkun dik li nġiebet mingħand KHS - €315.08

Il-membri qablu unanimament.

**71.5.9** Is-Sindku informa lill-membri li l-Kunsill b'kollaborazzjoni tal-Għaqda tan-Nar 26 ta' Lulju ser tkun organizzata lejla t'Għana fi ġnien Romeo Romano nhar l-1 ta' Settembru 2023. Il-Kunsill ser ikun responsabbli sabiex iħallas l-għannejja fejn l-ispejża ser tkun ta' €1600 u tar-reklami ġiet allokata €200.


Il-membri qablu unanimament.

**71.5.10** Is-Sindku informa lill-membri li l-Kunsill irċieva talba mingħand il-Kumitat tal-Banda Santa Venera sabiex ikunu organizzati BBQs fi ġnien Romeo Romano. Id-dati huma kif ġej:

- is-Sibt 19 ta' Awwissu 2023
- is-Sibt 9 ta' Settembru 2023
- il-Ġimgħa 15 ta' Settembru 2023

Wara diskussjoni, il-membri qablu unanimament iżda importanti li jingabar l-iskart u ma jithalliex hemm.

**71.5.11** Is-Sindku informa lill-membri li l-Kunsill irċieva komunikat mid-Dipartiment tad-Dentristrija - is-Servizz tal-Iġjene Dentali li hija ddedikata għall-promozzjoni tas-saħħa u l-benessri orali fil-komunità tagħna. L-interess tagħhom hi li jikkollaboraw biex joffru programmi ta' edukazzjoni dwar is-saħħa orali lill-komunità lokali. Is-saħħa orali għandha rwol vitali fil-benessri ġenerali, u nemmnu li l-għoti ta' edukazzjoni u għarfien jista' jtejjeb b'mod sinifikanti r-riżultati tas-saħħa orali taċ-ċittadini tagħna.



Il-membri qablu unanimament.

**71.5.12** Is-Sindku nforma lill-membri li l-Kunsill irċieva komunikat minghand Aġenzija Żgħażaġh fejn wieħed mill-programmi li qed tagħti l-Aġenzija Żgħażaġh dan is-sajf jissejjah *Find Superhero in You life* skill programme.

Huma qed jitlobu l-għajnuna tagħna fl-identifikazzjoni ta' zona fejn nistgħu nagħmlu t-tindif fil-5 ta' Settembru fis-16:30. Barra minn hekk jixtiequ li l-kunsill jipprovdi affarijiet essenzjali għal dan it-tindif, inklużi ingwanti, boroż taż-żibel u xkupi.

Il-membri qablu unanimament.

**71.5.13** Is-Sindku nforma lill-membri li l-Kunsill irċieva kwotazzjoni fuq il-monument tal-Gwerra wara li ħarġet is-sejha tal-espressjoni t'interess. Wieħed biss applika. Din il-kwotazzjoni tammonta għas-somma ta' €54k. Liema proġett ser ikun maqsum fuq sentejn – dejjem jekk jimmaterializza.

Il-membri qablu unanimament sabiex ninfurmaw lid-Dipartiment li peress li s-somma hi ta' €54k nistgħux nipproċedu bl-espressjoni t'interess biss.

**71.5.14** Is-Sindku informa lill-membri li l-Kunsill irċieva komunikat minghand id-Dipartiment tal-Gvern Lokali sabiex bħala parti miċ-ċelebrazzjonijiet tat-30 sena mit-twaqqif tal-Gvern Lokali f'Malta ser tkun organizzata Seduta Parlamentari taż-Żgħażaġh. Il-Kunsilli Lokali huma mhegġa sabiex jinnominaw żaġħżuġh jew żaġħżuġha ta' bejn il-15 u l-25 sena. Dan iż-żaġħżuġh jew żaġħżuġha ser ikunu r-rappreżentanti tal-lokalità tagħkom f'din l-inizzjattiva u għalhekk din għandha sservi ta' opportunità biex il-lokalità tibgħat rappreżentant tagħha fl-ogħla istituzzjoni tal-pajjiż, kif ukoll isservi ta' opportunità għaž-żaġħżuġh jew żaġħżuġha biex jindirizzaw l-istess seduta.

Wara diskussjoni il-membri qablu unanimament sabiex ikun nominat is-Sur Miguel Cauchi

**71.5.15** Is-Sindku informa lill-membri, sabiex jinxtraw żewġ bukketti fjuri sabiex jiġu ppreżentati lil Ms Brincat u lil Mrs Ana Saliba li ser tikkontesta f'konkors tas-sbuħija. Wara diskussjoni il-membri qablu unanimament.

**71.5.16** F'dan l-istadju s-Sindku għamel eċċezzjoni u wieġeb għal mistoqsijiet imressqa mis-Sur Joe Vella. Dokument anness mal-minuti – Dok. 'A'.

## **71.6 Items oħra ta' xogħol ieħor tal-Kunsill Lokali li jkunu meħtieġa**

### **71.6.1 Rendikont Finanzjarju Jannar sa Ġunju 2023**

L-accountat is-Sa Lorna Sultana spjegat fid-dettal lill-membri preżenti l-*quarterly report* ta' bejn Jannar u Ġunju 2023.



Wara diskussjoni, is-Sindku ippropona u s-Sa Roberta Sultana ssekondat lis-Sindku għall-approvazzjoni tal-*quarterly reort*. Il-membri qablu unanimament.

#### **71.6.2 Management Letter Reply**

Is-Sindku talab lill-Accountant is-Sur Michael Debono sabiex jispjega l-*Management letter*. L-Accountant spjega l-*Management letter* u wara diskussjoni fuq il-punti mqajma s-Sindku ppropona l-*Management letter Reply* filwaqt li s-Sur Joe Vella issekonda lis-Sindku u l-kumpliment tal-Membri qablu unanimament.

#### **71.6.3 Car Show – Triq il-Kbira San Ġużepp**

Is-Sindku informa lill-membri dwar sabiex issir l-attivitá tal-*car show* fi triq il-Kbira San Ġużepp. Wara diskussjoni l-membri qablu unanimament sabiex il-Kunsill jipprovdi s-servizz tal-Gwardjani Lokali filwaqt li aktar informazzjoni dwar din l-attivitá għandha tingħata fil-laqgħat li jmiss.

#### **71.6.4 Traffic Management – parti minn Triq il-Blata l-Kahla u Triq Żonqor**

Is-Sindku pprezenta lill-membri prezenti t-*Traffic Management* il-ġdid ta' parti minn Triq Blata l-Kahla u ta' Triq iż-Żonqor. Wara diskussjoni bejn il-membri kien hemm qbil unanimu mal-proposti li ġew prezentati u għandhom jitressqu dawn it-talbiet lil Transport Malta għal approvazzjoni.

### **71.7 Kunsiderazzjonijiet u Approvazzjonijiet tal-Iskeda tal-Pagamenti**

#### **71.7.1 L-Iskeda tal-pagamenti Nru 414 u Petty Cash ġew diskussi u approvati.**

Skeda ta' pagamenti u Petty cash: Proponent: Is-Sur Joe Vella u Sekondant: Is-Sur Kursten Dimech.

#### **71.8 Kunsiderazzjoni u Approvazzjoni tar-Rapport tal-laqgħat ta' Kumitat u/jew Sotto Kumitati**

F'din il-laqgħa ma kienx hemm minuti prezentati.

#### **71.9 Lista ta' Ilmenti**

##### **71.9.1 Il-Kunsill iddiskuta l-ilmenti segwenti**

182	Haddiema Assenjati
192	Contracts Manager
193	Trid issir laqgħa pubblika fuq li diga tkellimna
194	Haddiema Assenjati
195	Naraw raġuni għala tnehhiet
196	Aktar dettalji liema garaxx
197	Azzjoni ttiehdet
199	Culverts digà gew irrangati
203	Infrastructure Malta



204	Iridu jingiebu l-peremssi minhabba l-estetika tal-ġnien
206	Tinkiteb ittra lisOsidien tal-appartamenti
208	Haddiema Assenjati
209	Contracts Manager
210	Contracts Manager
211	Quddiem graxxajiet ma jsirux double yellow lines – Contracts Manager u wara tinkiteb dikjarazzjoni
212	Contracts Manager
214	Klieb permissibbli fiz-zona tagħhom biss
216	WO – B Grima & Sons
217	Haddiema Assenjati
218	Haddiema Assenjati
219	Haddiema Assenjati
220	Haddiema Assenjati
221	Haddiema Assenjati
222	Haddiema Assenjati
223	Haddiema Assenjati
224	Haddiema Assenjati
225	Haddiema Assenjati
226	Haddiema Assenjati
227	Haddiema Assenjati
228	Haddiema Assenjati
229	Transport Malta
230	Green Pak
231	Haddiema Assenjati
232	Haddiema Assenjati
233	Haddiema Assenjati
234	Haddiema Assenjati
235	Haddiema Assenjati

## **71.10 Tmiem tal-Laqgħa u data tas-seduta li jmiss**

Il-laqgħa intemmet fit-8:00pm u giet aġġornata għas-6 ta' Settembru 2023, fis-6.30pm.

Stephen Sultana  
Sindku

Michael Mifsud  
Deputat Segretarju Eżekuttiv

Konfermati, illum 6 ta' Settembru, 2023